



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

VOL. LXIII]

WEDNESDAY, NOVEMBER 9, 2022 / KARTIKA 18, 1944

Separate paging is given to this Part in order that it may be filed as a Separate Compilation.

PART IV-B

Rules and Orders (Other than those published in Parts I, I-A, and I-L) made
by the Government of Gujarat under the Gujarat Acts

કૃષિ, ખેડૂત કલ્યાણ અને સહકાર વિભાગ

જાહેરનામું

સચિવાલય, ગાંધીનગર, ૨૭ નવેમ્બર, ૨૦૨૨

નં. જીએચકેએચ-૧૪૬-૨૦૨૨-ખવસ-૧૧-૨૦૨૧-૧૩૮૫-ગ:- ગુજરાત સહકારી મંડળીઓ અધિનિયમ, ૧૯૬૧ની કલમ-૮૧ હેઠળ મળેલ સત્તા અન્વયે જિલ્લા રજિસ્ટ્રારશ્રી, સહકારી મંડળીઓ, પાલનપુરના તા.૦૮/૧૦/૨૦૨૦ના હુકમથી ધી ડીસા તાલુકા સહકારી ખરીદ વેચાણ સંઘ લી. ડીસા, તા.ડીસા, જિ.બનાસકાંઠાની વ્યવસ્થાપક સમિતિને દૂર કરીને વહીવટદાર સમિતિની નિમણૂક કરવામાં આવેલ છે અને આ વહીવટદાર સમિતિની મુદત હુકમની તારીખથી એક વર્ષ અથવા નવીન વ્યવસ્થાપક મંડળની રચના થયા તારીખ, બે માંથી જે વહેલું હશે, ત્યાં સુધીની હતી. ત્યારબાદ જિલ્લા રજિસ્ટ્રારશ્રી, સહકારી મંડળીઓ, પાલનપુર દ્વારા તા.૦૧/૧૦/૨૦૨૧ થી સહકારી કાયદાની કલમ-૮૧(૧)(૩)(ખ) મુજબ વહીવટદાર સમિતિની મુદત હુકમની તારીખથી ૨(બે) વર્ષ અથવા જેની જગ્યા એ તેની નિમણૂક કરવામાં આવી હોય તે સમિતિની બાકી મુદત, બે માંથી જે ઓછું હોય ત્યાં સુધી એટલે કે તા.૧૩/૧૨/૨૦૨૧ સુધી મુદત વધારો આપવામાં આવેલ છે. જે મુદત પૂર્ણ થતાં, જિલ્લા રજિસ્ટ્રારશ્રી-પાલનપુરની તા.૨૭/૧૦/૨૦૨૧ની દરખાસ્ત ધ્યાને લઈને કૃષિ ખેડૂત કલ્યાણ અને સહકાર વિભાગના તા.૦૩/૦૧/૨૦૨૨ના જાહેરનામાથી ધી ડીસા તાલુકા સહકારી ખરીદ વેચાણ સંઘની વહીવટદાર સમિતિની મુદત વધુ એક વર્ષ એટલે કે તા.૧૩/૧૨/૨૦૨૨ સુધી વધારી આપવામાં આવેલ છે.

ધી ડીસા તાલુકા સહકારી ખરીદ વેચાણ સંઘ લી.માં થયેલ ગેરરીતી સંદર્ભે તપાસ તેમજ તે અંગેની વસુલાત માટે નામ.ટ્રીબ્યુનલ કોર્ટ-અમદાવાદમાં પડતર રહેલ અપીલ તેમજ સદરહુ સંઘની ઓડીટ/રીઓડીટની કાર્યવાહી અને સંઘની મિલકતોનું વેચાણ સબબની અન્ય કાર્યવાહી ચાલુ છે.

આથી, ગુજરાત સહકારી મંડળીઓ અધિનિયમ-૧૯૬૧ની કલમ-૧૬૧ની જોગવાઈ હેઠળ રાજ્ય સરકારશ્રીને મળેલ સત્તા અંતર્ગત ધી ડીસા તાલુકા સહકારી ખરીદ વેચાણ સંઘનો વહીવટ હાલમાં વહીવટદાર સમિતિ પાસે રાખવો સંઘના વિશાળ હિતમાં હોઈ, ધી ડીસા તાલુકા સહકારી ખરીદ વેચાણ સંઘની બાકીની કામગીરી પૂર્ણ કરવા માટે વહીવટદાર સમિતિની મુદત તા.૧૩/૧૨/૨૦૨૨ થી વધુ પાંચ વર્ષ માટે એટલે કે તા.૧૩/૧૨/૨૦૨૭ સુધી મુદત વધારી આપવા માટે ગુજરાત સહકારી મંડળીઓ અધિનિયમ-૧૯૬૧ની કલમ-૮૧ની જોગવાઈમાંથી મુક્તિ આપવામાં આવે છે. સદરહુ વહીવટદાર સમિતિની મુદત તા.૧૩/૧૨/૨૦૨૨થી વધુ પાંચ વર્ષ માટે એટલે કે તા.૧૩/૧૨/૨૦૨૭ સુધી અથવા નવી વ્યવસ્થાપક મંડળની નિમણૂક ન થાય ત્યાં સુધી રહેશે.

ગુજરાતના રાજ્યપાલશ્રીના હુકમથી અને તેમના નામે,

સ્મિતા અધ્વર્યુ,

સરકારના ઉપસચિવ.

